



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, शनिवार 22 फरवरी 2025

पृष्ठ-4, मूल्य 3 रुपए

वर्ष-07, अंक- 145

अंतर्राष्ट्रीय

मेरी टैरिफ लगाने की धमकी के बाद टूट गया ब्रिक्स', अमेरिकी राष्ट्रपति ट्रंप ने किया बड़ा दावा
न्यूयॉर्क। अमेरिकी राष्ट्रपति ट्रंप ने ब्रिक्स को लेकर एक बार फिर बड़ा बयान दिया है। उनका कहना है कि ब्रिक्स पर 150 फीसदी टैरिफ लगाने की धमकी के बाद 5 देशों का ये समूह तितर-बितर हो गया है। ट्रंप ने कहा कि अमेरिकी डॉलर को चुनौती देने की ब्रिक्स की कोशिशों से कुछ फायदा नहीं होगा। ट्रंप ने कहा कि ब्रिक्स देश हमारे डॉलर को तबाह करने की कोशिश कर रहे हैं। वे नई करेंसी शुरू करना चाहते हैं। इसलिए जब मैं सत्ता में आया तो मैंने पहली बात यही कही कि ब्रिक्स का जो भी देश नई करेंसी की बात करेगा उस पर 150 फीसदी टैरिफ लगाया जाएगा। हमें आपके प्रॉडक्ट नहीं चाहिए और इसके बाद ब्रिक्स टूट जाएगा। उन्होंने कहा कि मुझे नहीं पता कि ब्रिक्स में अब क्या हो रहा है। हमने कुछ समय से उनके बारे में कुछ नहीं सुना है। बता दें कि ब्रिक्स में ब्राजील, रूस, भारत, चीन, दक्षिण अफ्रीका, मिस्र, इथियोपिया, ईरान और संयुक्त अरब अमीरात शामिल हैं। इसके साथ ही तुर्की, अज़रबैजान और मलेशिया ने ब्रिक्स का सदस्य बनने के लिए आवेदन किया है।

'प्लीज हमारी मदद करें' पनामा के होटल में कैद अमेरिका से निकाले गए भारतीय समेत कई देशों के प्रवासी

पनामा। अवैध प्रवासियों को अमेरिका की तरफ निकाले जाने के बाद अपने देश वापस भेजे जाने का इंतजार कर रहे भारतीयों सहित लगभग 300 लोगों को पनामा के एक होटल में हिरासत में रखा गया है। एपी की रिपोर्ट के अनुसार, हिरासत में लिए गए प्रवासी कथित तौर पर भारत, नेपाल, श्रीलंका, ईरान, पाकिस्तान, अफगानिस्तान और चीन सहित 10 एशियाई देशों से हैं। रिपोर्ट में कहा गया है कि हिरासत में लिए गए लोगों पर पुलिस की निगरानी है। उन्हें होटल से बाहर जाने से रोक दिया गया है। पनामा सरकार उनके स्वदेश लौटने की व्यवस्था करने के लिए अंतर्राष्ट्रीय अधिकारियों से बात कर रही है। रिपोर्ट के अनुसार, होटल में मौजूद कुछ प्रवासियों ने अपनी खिड़कियों से प्लीज हमारी मदद करें और हम अपने देश में सुरक्षित नहीं हैं जैसे संदेश वाले नोट भी दिखाए। मुख्य रूप से एशियाई देशों से निर्वासित लोग पनामा में अंधर में लटके हुए हैं। एपी रिपोर्ट के अनुसार, लगभग 40 प्रतिशत निर्वासित लोगों ने कहा है कि वे स्वेच्छा से अपने मूल देशों में वापस नहीं लौटेंगे। इससे यह सवाल उठता है कि उन्हें होटल में कितने समय तक हिरासत में रखा जाएगा। पीटीआई की एक रिपोर्ट के मुताबिक, अमेरिका से निर्वासित एक भारतीय समूह के सुरक्षित रूप से पनामा पहुंचने की जानकारी पनामा सरकार ने भारत को दी है। पनामा में मौजूद 'भारतीय मिशन' स्थानीय सरकार के साथ मिलकर निर्वासितों की भलाई सुनिश्चित करने के लिए काम कर रहा है। पनामा, कोस्टा रिका और निकारागुआ में स्थित भारतीय दूतावास ने गुरुवार को सोशल मीडिया प्लेटफॉर्मों डूंग पर यह जानकारी साझा की। हालांकि, इसमें पनामा पहुंचे भारतीयों की संख्या का उल्लेख नहीं किया गया।

काश पटेल बने एफबीआई निदेशक, अमेरिका के दुश्मनों को दी कड़ी चेतावनी

वाशिंगटन। भारतीय-अमेरिकी काश पटेल को अमेरिका की शीर्ष जांच एजेंसी, संघीय जांच ब्यूरो (एफबीआई) का निदेशक नियुक्त किया गया है। वह इस पद पर पहुंचने वाले पहले भारतीय मूल के व्यक्ति हैं। अपनी नियुक्ति के बाद उन्होंने अमेरिका के दुश्मनों को सख्त चेतावनी देते हुए कहा, हम इस ग्रह के हर कोने में तुम्हारा पीछा करेंगे। पटेल को अमेरिकी सीनेट ने 51-49 के मामूली बहुमत से एफबीआई निदेशक के रूप में मंजूरी दी। हालांकि, उनके नामांकन का डेमोक्रेट्स ने कड़ा विरोध किया। यहां तक कि दो रिपब्लिकन सीनेटर, लिसा मुकोव्स्की और सुसान कोलिन्स ने भी उनके खिलाफ वोट दिया। सीनेटर कोलिन्स ने कहा कि पटेल ने एफबीआई की निष्पक्षता पर सवाल उठाए हैं, जिससे उनकी नेतृत्व क्षमता पर संदेह होता है। पटेल ने क्रिस्टोफर रे की जगह यह पद संभाला है, जो दो साल पहले ही इस्तीफा दे चुके थे। एफबीआई निदेशक का कार्यकाल 10 साल का होता है, लेकिन उनके दो पूर्ववर्तियों का कार्यकाल समय से पहले समाप्त हो गया था। इससे पहले, 2017 में राष्ट्रपति डोनाल्ड ट्रंप ने जेम्स कॉमी को उनके कार्यकाल के चार साल बाद ही हटा दिया था।

वाराणसी में खड़े ट्रक से टकराई कर्नाटक के श्रद्धालुओं की कार, 5 लोगों की मौत, 5 घायल

वाराणसी। आरएनएस

प्रयागराज महाकुंभ जाने वाले श्रद्धालु लगातार हादसे के शिकार हो रहे हैं। वाराणसी-प्रयागराज हाईवे पर मिर्जामुराद के पास शुक्रवार की सुबह कर्नाटक के श्रद्धालुओं से भरी कार रोड किनारे खड़े ट्रक से टकरा गई। हादसे में दंपति और 2 बच्चों समेत 5 की मौत हो गई। जबकि 5 लोग घायल हो गए। पुलिस ने घायलों को तत्काल अस्पताल पहुंचाया।

मिर्जामुराद पुलिस के मुताबिक वाराणसी-प्रयागराज हाईवे पर शुक्रवार की सुबह कर्नाटक से महाकुंभ जा रहे श्रद्धालुओं से भरी कार ट्रक से टकरा गई। हादसे में 5 लोगों की मौत हुई है। कार में बैठे लोग बुरी तरह से घायल हो गए। मौके पर ही 4 लोगों की मौत हो गई, जबकि एक ने अस्पताल में दम तोड़

दिया। मरने वालों में दंपति और 2 बच्चे भी शामिल हैं। जबकि 5 लोगों का अस्पताल में उपचार चल रहा है।

पुलिस के मुताबिक हादसे में दंपति और 2 बच्चों समेत 5 की मौत हुई है। वहीं 5 लोग घायल हैं। घायलों को नजदीक के अस्पताल में भर्ती कराया गया है। पुलिस के मुताबिक कार सभी श्रद्धालु कर्नाटक से वाराणसी आए थे। यहां से फिर प्रयागराज जा रहे थे। इन लोगों में बड़ी गाड़ी क्रूजर कार बुक किया था। सभी एक ही गाड़ी में सवार थे, माना जा रहा है कि चालक को झपकी लगने की वजह से वह ट्रक को देख नहीं पाया।



इसकी वजह से यह हादसा हो गया। हादसे के बाद मची चीख पुकार सुनकर स्थानीय लोग मौके पर पहुंचे। डीसीपी गोमती जौन प्रमोद कुमार और एडीसीपी आकाश पटेल भी मौके पर पहुंचे। अस्पताल पहुंचकर घायलों का हाल भी जाना। डीसीपी प्रमोद कुमार ने बताया हादसे में 5 लोगों की मौत हुई है, जबकि 5 लोग घायल हैं। उनका उपचार चल रहा है।

कच्छ: बस और ट्रक के बीच भीषण टक्कर, सात लोगों की मौत

अहमदाबाद (आरएनएस)। गुजरात के कच्छ में भीषण हादसे की खबर है। इस हादसे में 40 लोगों को ले जा रही एक बस और ट्रक के बीच टक्कर हो गई। हादसे में सात लोगों की मौत हो गई। सातों लोगों ने टक्कर के बाद मौके पर ही दम तोड़ दिया। आशंका जताई जा रही है कि मृतकों की संख्या बढ़ भी सकती है। यह हादसा केरा मुंद्रा रोड पर हुआ। दुर्घटना की जानकारी मिलने पर स्थानीय लोग वहां पहुंचे। दुर्घटना में घायल 38 लोगों को इलाज के लिए अस्पताल ले जाया गया है। घटना की सूचना पुलिस और 108 टीम को दे दी गई है। हादसे के बाद चारों तरफ चीखों पुकार मच गई और कई लोग खून से लथपथ दिख रहे थे।



दर्दनाक हादसा : महाकुंभ से लौट रहे श्रद्धालुओं की कार कंटेनर से टकराई, एक ही परिवार के छह लोगों की मौत

आरा (आरएनएस)। भोजपुर जिले के जगदीशपुर थाना क्षेत्र के अंतर्गत, आरा-मोहानिया हाईवे पर दुर्लिनगंज के निकट शुक्रवार की सुबह प्रयागराज से लौटती एक कार कंटेनर से टकरा गई। टक्कर इतनी जोरदार थी कि कार में सवार छह व्यक्तियों की मृत्यु हो गई और वाहन के अगले भाग के परखच्चे उड़ गए। स्थानीय जेसीबी की मदद से दुर्घटनास्थल से कार को हटाकर दबे हुए शवों को बाहर निकाला गया। प्रारंभिक जानकारी के अनुसार, मृतकों में पटना के जकनपुर थाना क्षेत्र समेत अन्य क्षेत्रों से आए एक ही परिवार और सगे संबंधी शामिल हैं। हादसा सुबह लगभग तीन बजे का बताया जा रहा है। प्रारंभिक जांच में दुर्घटना का कारण कार चालक का पलक झपकना बताया जा रहा है, जबकि सभी मृतक कुंभ स्नान करके घर लौट रहे थे।



मौसम का सितम, जम्मू-श्रीनगर हाईवे बंद, 300 वाहन फंसे

नई दिल्ली। आरएनएस

मौसम विज्ञान विभाग ने देश के 13 राज्यों में मौसम को लेकर अलर्ट जारी किया है। कश्मीर में बर्फबारी के कारण जम्मू-श्रीनगर हाईवे बंद हो गया है। इससे करीब 300 वाहन फंसे हुए हैं, जिनको निकालने का काम जारी है। हिमाचल के कई इलाकों में बर्फबारी जारी है। रोहतांग, बारालाचा, शिंकुला व कुंजम दर्रे में डेढ़ से दो फीट बर्फ की चादर बिछी है।

शिमला व मनाली में भी यही हाल है। अटल टनल रोहतांग के दोनों छोर में डेढ़ फीट बर्फ बिछ गई है। अब मौसम विभाग ने कांगड़ा, चंबा, कुल्लू और मंडी जिलों में भारी बारिश और बर्फबारी की चेतावनी जारी की है।



पंजाब के अमृतसर समेत कई इलाकों में बारिश के चलते तापमान में गिरावट आई है। पंजाब में तापमान में 4 डिग्री तक की कमी आई है। वहीं, राजस्थान में हल्की बारिश के बाद कई क्षेत्रों में ठंड बढ़ गई है। वहीं, राजस्थान में आंधी-बारिश के बाद हल्की सर्दी बढ़ गई। कक के

मेरठ और हापुड़ में गुरुवार देर रात करीब आधे घंटे तक ओले गिरा। ओडिशा में अगले तीन दिन यानी रविवार तक भारी बारिश की चेतावनी है। कई जिलों में फसलों को नुकसान भी पहुंच सकता है। इसके चलते राज्य सरकार ने 25 जिलों में अलर्ट जारी किया है।

परीक्षा में नकल न करवाने पर 2 छात्रों को मारी गोली, एक की मौत, नेशनल हाईवे जाम

पटना। आरएनएस

बिहार के सासाराम में मैट्रिक परीक्षा के दौरान कोहराम मच गया। यहां बदमाशों ने दो छात्रों को गोली मार दी। इनमें से एक की मौत हो गई और दूसरा गंभीर रूप से घायल बताया जा रहा है। उधर, छात्र की मौत से आक्रोशित ग्रामीणों ने शव को रखकर कोलकाता-बनारस नेशनल हाईवे जाम कर दिया। बवाल इतना बढ़ गया कि विरोध कर रहे लोगों ने आगजनी कर दी। रिपोर्ट के अनुसार गोलीबारी के बाद दोनों घायल छात्रों को आनन-फानन में अस्पताल लाया गया। इलाज के दौरान एक छात्र ने दम



तोड़ दिया, जबकि दूसरे का इलाज सासाराम सदर अस्पताल में जारी है। पुलिस के अनुसार घटना से आक्रोशित ग्रामीण विरोध प्रदर्शन पर उतर आए हैं और अपराधियों की जल्द गिरफ्तारी की मांग कर रहे हैं। ऐसे में भारी संख्या में पुलिस बल तैनात किया गया ताकि हालात को

नियंत्रित किया जा सके। बदमाशों ने छात्रों पर उस वक्त हमला किया, जब वे परीक्षा देकर लौट रहे थे। पुलिस इस मामले की जांच में जुटी है और आरोपियों तक पहुंचने की जद्दोजहद कर रही है। पूरा मामला धौडाह थाना क्षेत्र के ताराचंडी के पास का बताया जा रहा है। यहां 10वीं की परीक्षा चल रही थी। परीक्षा केंद्र में आंसरशीट देखकर नकल नहीं करने देने पर छात्रों में विवाद हो गया। दो गुट आपस में भिड़ गए और गोलीबारी हो गई। इस घटना में जहां एक छात्र की मौत हो गई वहीं एक अन्य छात्र जिंदा और मौत के बीच

लड़ रहा है। मृतक की पहचान अमित कुमार डेहरी के शंभू बिगहा के रहने वाले मनोज यादव के बेटे के रूप में हुई है। फिलहाल, पुलिस इस मामले की जांच में जुटी है और आरोपियों तक पहुंचने की जद्दोजहद कर रही है। हालांकि, इस मामले में एक आरोपी को हिरासत में लिया गया है। बताया जा रहा है कि परीक्षा के दौरान जब एजाम हॉल के अंदर आंसर शीट से नकल नहीं करने दी गई, तो कुछ लड़कों ने बवाल कर दिया। इस विवाद में मारपीट के दौरान ही फायरिंग हुई तो दो छात्रों को गोली लग गई। इलाज के दौरान अमित कुमार की जान चली गई जबकि दूसरे छात्र संजीत कुमार की हालत नाजुक बनी हुई है।

दिल्ली में कुख्यात 'लेडी डॉन' गिरफ्तार, तिहाड़ जेल में बंद गैंगस्टर की है पत्नी

नई दिल्ली। आरएनएस

दिल्ली पुलिस ने लेडी डॉन को 1 करोड़ रुपए की हेरोइन समेत गिरफ्तार किया है। लेडी डॉन का नाम कुख्यात जोया खान है और उसका पति गैंगस्टर हाशिम बाबा है। जोया खान अपने पति के अवैध धंधों को संभाल रही थीं। वह गैंग से जुड़े सभी बड़े फैसले खुद लेती थीं। बता दें कि जोया खान गैंगस्टर हाशिम बाबा की तीसरी पत्नी हैं। बाबा अभी तिहाड़ जेल में बंद हैं। जिस पर जबन वसुली, हत्या और आर्म्स एक्ट के तहत कई केस दर्ज हैं।

1 करोड़ की हेरोइन के साथ पकड़ी
मीडिया रिपोर्ट्स के मुताबिक, जोया खान ने 2017 में गैंगस्टर हाशिम बाबा से शादी की थी। ये शादी उसने अपने पहले पति से तलाक लेने के बाद की थी। वह ड्रम सिंडिकेट का भी हिस्सा थीं।



पुलिस ने उसे 270 ग्राम हेरोइन के साथ गिरफ्तार किया है। जिसकी इंटरनेशनल मार्केट में कीमत 1 करोड़ रुपए बताई जा रही है। पुलिस काफी वक्त से जोया को गिरफ्तार करने की कोशिश कर रही थी।

स्पेशल सेल ने की कारवावाई

लेकिन एजेंसियां उसके खिलाफ सबूत जुटाने में नाकाम थीं। आखिरकार, स्पेशल सेल के संजय दत्त और इंस्पेक्टर संदीप डबास उसे रोग हाथों पकड़ने में कामयाब हो गए। बताया जा रहा है कि उत्तर-पूर्वी दिल्ली के बेलकम इलाके के पास ड्रम की सप्लाई कर रही थी। जांच में पता चला कि जोया ने मुफ्तफरनगर से ड्रम मंगवाई थीं। स्पेशल सेल को शक है कि नादिर शाह हत्याकांड में भी जोया ने भी व्यापार में अपार वृद्धि हुई है। अब अनुमान है कि इस दौरान तीन लाख करोड़ रुपये के खिलाफ सबूत जुटाए जा रहे हैं।

महाकुंभ में करवाया जा रहा डिजिटल स्नान, फोटो को नहला कर 1100 रुपए में लगवाते है डुबकी

नई दिल्ली। आरएनएस

प्रयागराज में चल रहे महाकुंभ में देश विदेश से श्रद्धालु स्नान करने के लिए आ रहे हैं। करोड़ों लोग संगम में डुबकी लगा चुके हैं और जो घर बैठे लोग डुबकी नहीं लगा पा रहे वो पुण्य कामना कर रहे हैं। वहीं, भारी भीड़ के कारण संगम घाट तक पहुंचना चुनौतीपूर्ण हो गया है। जिससे कई लोग स्नान करने के लिए कतराने लगे हैं। लेकिन सोशल मीडिया पर महाकुंभ से जुड़ी कई वीडियो सामने आ रहे हैं जो मुश्किलों का हल बता रहे हैं।

महाकुंभ में 1100 रुपए में हो रहा डिजिटल स्नान

बता दें कि 'डिजिटल स्नान' का वीडियो सोशल मीडिया खूब वायरल हो

रहा है। जिसमें एक शख्स महज 1100 रुपए में लोगों को महाकुंभ का संगम स्नान कराने की सुविधा दे रहा है। जो तरीका काफी अनोखा है। इंस्टाग्राम पर शेर किए गए इस वीडियो में गर्विता शर्मा नाम की यूजर ने इस स्टार्टअप के बारे में बताया है। वीडियो में गर्विता कहती हैं कि कई लोग भीड़ के डर से संगम स्नान नहीं कर पा रहे हैं, खासकर बुजुर्ग और कमजोर लोग। इसी समस्या को हल करने के लिए एक व्यक्ति ने अनूठा समाधान खोज निकाला है, जिसे देखकर हर कोई हैरान है।



फोटो का डिजिटल प्रिंट निकालकर गंगा में स्नान करा रहे

वीडियो में गर्विता ने दीपक गौर नाम के उस व्यक्ति से भी मिलवाया, जो यह अनोखी सेवा दे रहे हैं। दीपक ने बताया कि वह महाकुंभ में संगम पर लोगों की डिजिटल फोटो का फिजिकल प्रिंट निकालकर उसे गंगा जल में स्नान कराते हैं। उनका यह स्टार्टअप 'प्रयाग संगम एंटरप्राइजेज' के नाम से संचालित किया जा रहा है, और इसकी फीस मात्र 1100 रुपये रखी गई है।

महाकुंभ 2025 बना आस्था से अर्थव्यवस्था तक का महापर्व

प्रयागराज

(आरएनएस)। महाकुंभ में जहां संतों ने शाकों पर गहन मंथन किया, वहीं श्रद्धालुओं ने अर्थशास्त्र की नई परिभाषा लिख दी। प्रयागराज में आयोजित होने वाले महाकुंभ से सरकार को 54 हजार करोड़ रुपये के राजस्व की उम्मीद है। इसके अलावा, 60 लाख लोगों को प्रत्यक्ष और अप्रत्यक्ष रूप से रोजगार मिला है। ऐसा भी देखा जा रहा है कि प्रयागराज ही नहीं, 150 किलोमीटर के दायरे में भी व्यापार में अपार वृद्धि हुई है। अब अनुमान है कि इस दौरान तीन लाख करोड़ रुपये (360 बिलियन अमेरिकी डॉलर) का व्यापार होगा।

